

पन्द्रह किलो प्लास्टिक जब्त

जयपुर, (का.सं.)। नगर निगम जयपुर हेरिटेज महापौर मुनेश गुर्जर के निर्देशन में उपायुक्त स्वास्थ्य आशोक कुमार के नेतृत्व में निगम हेरिटेज के स्वास्थ्य दस्ते ने पिछले तीन दिनों में विभिन्न बाजारों में जाकर पॉलीथीन रखने वालों पर कड़ी कार्रवाई की।

गुर्जर ने सिंगल यूज प्लास्टिक मुक्त अभियान के तहत निगम के स्वास्थ्य दस्ते ने विभिन्न बाजारों में जाकर दुकानदारों से 15 किलो पॉलीथीन जब्त करते हुये 1 लाख 23 हजार 300 का कैरिंग चार्ज वसूला। महापौर ने कहा कि जयपुर को पॉलीथीन व प्लास्टिक से मुक्त करने के लिए निगम हेरिटेज द्वारा कैमवास के बेग जनता में वितरित किये जा रहे हैं जिनका ज्यादा से ज्यादा उपयोग करने पर प्लास्टिक के उपयोग में कमी आएगी व इसका सीधा सकारात्मक प्रभाव हम सब जयपुरवासी उठा पायेंगे।

नगदी और जेवरात के साथ दो चोर गिरफ्तार

जयपुर। जवाहर नगर थाना पुलिस ने दो शांतिर नकबजनों को गिरफ्तार किया है। पुलिस ने इन दोनों बदमाशों के पास से चोरी किए हुए 19 हजार रुपए, 2 किलो चांदी के जेवरात और सिक्के बरामद किए हैं। पुलिस पूछताछ में बदमाशों ने बताया कि उन्होंने शहर में आधा दर्जन से अधिक चोरी की बड़ी वारदात की है। पुलिस ने दोनों कोर्ट में पेश कर पूछताछ के लिए रिमांड पर लिया है।

डीसीपी ईस्ट ज्ञानचंद यादव ने बताया कि जयपुर शहर में बढ़ती हुई चोरी व नकबजनी की वारदात पर अंकुश लगाने तथा आरोपियों को पकड़ने के लिए थाना पुलिस को टास्क दिया हुआ था। 6 मई को नरेंद्र पहाडिया निवासी टोलाने नं. 7 कच्ची बस्ती ने जवाहर नगर थाने में रिपोर्ट दी कि वह अपने परिवार के साथ शادی में गया हुआ।

घर सूना होने से बदमाशों ने लाखों रुपए के जेवरात और नगदी चोरी कर ली। इस पर पुलिस ने मामला दर्ज कर इलाके में लगे हुए सीसीटीवी फुटेज खंगालना शुरू

नगर निगम जयपुर ग्रेटर का सहायक राजस्व अधिकारी 25 हजार रुपए की रिश्त लेते पकड़ा

जयपुर,(का.सं।) भ्रष्टाचार निरोधक ब्यूरो (एसीबी) की जयपुर मुख्यालय की एसआईडब्ल्यू टीम ने गुरुवार को कार्रवाई करते हुए नगर निगम जयपुर ग्रेटर के सहायक राजस्व अधिकारी (एआरओ) को 25 हजार रुपये की रिश्त लेते रोगे हाथ गिरफ्तार किया है। ब्यूरो के अतिरिक्त पुलिस महानिदेशक हेमन्त प्रियदर्शी ने बताया कि एसीबी को परिवादी ने शिकायत की थी। उसने बताया कि उसके कोचिंग संस्थान के विज्ञापन होर्डिंग-बोर्ड नहीं हटाने तथा जब्त किये गये बोर्ड बिना कार्रवाई के लौटाने के एवज में नगर निगम जयपुर ग्रेटर के सहायक राजस्व अधिकारी दीपचंद सैनी मासिक बन्धी के रूप में प्रतिमाह एक लाख रूपये की मांग कर रहा है। परिवादी के काफी



अनुनय करने पर आरोपी एआरओ दीपचंद सैनी प्रतिमाह 25 हजार रूपये मासिक बन्धी के लिये तैयार हो गया। एसीबी एसआईडब्ल्यू टीम जयपुर के अतिरिक्त पुलिस अधीक्षक ललित किशोर शर्मा के निर्देशन में शिकायत का

- आरोपी परिवादी से उसके कोचिंग संस्थान के विज्ञापन होर्डिंग-बोर्ड नहीं हटाने तथा जब्त किये गये बोर्ड बिना कार्रवाई के लौटाने के एवज में मासिक बंधी एक लाख रुपए मांग रहा था।
- एसीबी की टीम ने आरोपी के घर की तलाशी में पांच लाख से ज्यादा की नगद राशि जब्त की है।

सत्यापन कर ट्रेप की कार्रवाई की गई। पीडित ने निगम मुख्यालय पहुंच कर आरोपी को फोन कर कहा कि वह पैसा लेकर आ गया है इस पर आरोपी पैसा लेने के लिए निगम मुख्यालय के मुख्य गेट पर पहुंचा और पैसा लेकर वापस लौटने लगा। इस दौरान एसीबी ने दीपचंद सैनी को रिश्त की राशि लेते हुए गिरफ्तार किया। एसीबी की

टीम ने कार्रवाई के दौरान आरोपी सहायक राजस्व अधिकारी के कब्जे से कोचिंग संस्थान के पूर्व में जब्त किये 20 बोर्ड बरामद किए हैं। साथ ही उसके आवास की तलाशी में पांच लाख रुपये से अधिक नगद राशि बरामद की गई है। फिलहाल एसीबी की टीम सहायक राजस्व दीपचंद सैनी से पूछताछ करने में जुटी है।

वाहन चोरी करने वाले दो चोर पकड़े

जयपुर। राजधानी की बजाज नगर थाना पुलिस और जिला स्पेशल टीम (पूर्व) डीएसटी ने संयुक्त कार्रवाई करते हुए दो शांतिर वाहन चोरों को गिरफ्तार किया है। पुलिस की प्रारंभिक पूछताछ में आधा दर्जन से अधिक वाहन चोरी की वारदातों का खुलासा किया है। फिलहाल वाहन चोरों से पूछताछ की जा रही है। पुलिस उपायुक्त जयपुर(पूर्व) ज्ञानचंद यादव ने बताया कि गिरोह के शांतिर वाहन चोर विशाल सिंह (21) निवासी झालाना डूंगरी और विकास उर्फ विकी उर्फ हरियाणा (20) निवासी नारनौल जिला महेंद्रगढ़ हरियाणा हाल झालाना डूंगरी गांधी नगर को गिरफ्तार किया गया है। दोनों ही आरोपियों ने दो से तीन महीनों में जयपुर शहर के बजाज नगर, झोटवाड़ा, जवाहर सर्किल थाना इलाकों सहित अन्य स्थानों से आधा दर्जन से अधिक दुपहिया वाहन चोरी करने की वारदातों को अंजाम देना कबूला है। गिरफ्तार आरोपी नशा करने के आदि है और नशा का शौक पूरा करने के लिए दुपहिया वाहन चुरा कर उन्हें औन-पौने दामों में बेच कर नशे का शौक पूरा करते हैं। पुलिस पूछताछ में और भी कई वारदातें खुलने की आशंका जताई जा रही है।

जवाहर नगर थाना पुलिस ने लाखों रुपए का चोरी का माल बरामद किया

कीया। सीसीटीवी फुटेज के आधार पर पुलिस ने वारदात करने वाले बदमाशों की पहचान की। बदमाशों की पहचान महेश बर्मन उर्फ छोटे व सहिदुल मिया के रूप में हुई। इसके बाद पुलिस टीम ने कई जगहों पर रेड कर बदमाशों को पकड़ने का प्रयास किया लेकिन वह हाथ नहीं आए। गुरुवार को पुलिस ने उनके ठिकानों पर दक्षिण देकर दोनों को दबोच लिया। पुलिस ने उनसे चुराए गए हजारों रूपये सहित चांदी के जेवरात बरामद किए गए हैं। जांच पडताल में सामने आया कि दोनों ही शांतिर नकबजन हैं और जयपुर शहर के विभिन्न थानों में आपराधिक मामले दर्ज हैं। पुलिस पूछताछ में और भी कई वारदातें खुलने की आशंका जताई जा रही है।

अंतर्राष्ट्रीय नर्सिंग दिवस 1 1 1 नर्सिंग ऑफिसर का सम्मान



मानसरोवर स्थित तक्षशिला इंस्टिट्यूट में गुरुवार को नर्सिंग ऑफिसरों को सम्मानित किया।

जयपुर। राजधानी के मानसरोवर स्थित तक्षशिला इंस्टिट्यूट के सेमिनार हॉल में गुरुवार को अंतर्राष्ट्रीय नर्सिंग दिवस सम्मान समारोह का आयोजन हुआ। इस अवसर पर सरकारी व निजी क्षेत्र उत्कृष्ट कार्यों के लिये 111 नर्सिंग ऑफिसर को सम्मानित किया गया। प्राइवेट नर्सिंग एसोसिएशन के प्रदेश अध्यक्ष राजेंद्र शर्मा ने बताया कि अंतर्राष्ट्रीय नर्सिंग दिवस की पूर्व संस्था पर नर्सिंग कॉलेज प्रिंसिपल, व्याख्याता, नर्सिंग ट्यूटर्स, जनाना

हॉस्पिटल ओपीडी प्रभारी व सीनियर नर्सिंग ऑफिसर रमेश सैनी, नर्सिंग ऑफिसर कपिल शर्मा, इमरान अंसारी और विनिता शेखावत के साथ 111 सरकारी और प्राइवेट नर्सिंग ऑफिसरों को चिकित्सा एवं शिक्षा के क्षेत्र में उत्कृष्ट कार्यों के लिये सम्मानित किया गया। कार्यक्रम में मुख्य अतिथि जयपुर सांसद रामचरण बोहरा, कार्यक्रम अध्यक्ष डॉ. एस.एस.अग्रवाल व पूर्व अध्यक्ष टीएनएआई सुनीता मिश्रा मौजूद रही।

क्रमिक अनशन 57 वें दिन भी जारी

जयपुर। राजधानी के शहीद स्मारक पर अपनी छह सूत्री मांगों को लेकर मंत्रालयिक एकता मंत्री की ओर से चल रहा क्रमिक अनशन गुरुवार को 57वें दिन भी जारी रहा।

मंत्रालयिक एकता मंच के प्रदेश प्रवक्ता देवेन्द्र नरुका ने बताया कि बीधा विभाग के रवि शर्मा के नेतृत्व में छोटेलाल मीणा, नाथूलाल मीणा, सदीप माथुर और लोकेश मीणा 24 घंटे के क्रमिक अनशन पर बैठे। मंत्रालयिक कर्मचारियों की ओर से अपनी प्रमुख मांगों सहायक प्रशासनिक अधिकारी को ग्रेड पे 4200 व कनिष्ठ सहायक को आर्थिक वेतन 25500 किए जाने की प्रमुख मांगों के साथ 6 सूत्री मांग पत्र के समर्थन में 16 मार्च से शहीद स्मारक पर क्रमिक अनशन किया जा रहा है। आज अनशन कर्ताओं के समर्थन में राजेश पारीक, गर्जेन्द्र सिंह राठौड़, सुरेश धामाई, महेंद्र सिंह धायल, देवेन्द्र सिंह नरुका, महेंद्र शर्मा, रमेश तिवाड़ी, सतीश शर्मा, शेर सिंह यादव, सत्येंद्र यादव, कुलदीप शर्मा, जितेंद्र भारद्वाज, सुभाष लुधरिया, विनोद शर्मा, अशोक कुमार, विनय पारीक, सर्वेश शर्मा और अमर परमार सहित अन्य कर्मचारी अनशन पर बैठे।

मोदी सरकार आने के बाद देश में बम ब्लास्ट जैसी आतंकी घटनाएं बंद हुई : चतुर्वेदी

‘जयपुर सीरियल बम ब्लास्ट की पंद्रहवीं बरसी पर होगा धरना-प्रदर्शन और हनुमान चालीसा का पाठ’

जयपुर। 13 मई 2008 को हुए सीरियल बम ब्लास्ट की पंद्रहवीं बरसी को लेकर नगर में भाजपा के पूर्व प्रदेशाध्यक्ष अरुण चतुर्वेदी और जयपुर ग्रेटर की महापौर सौम्या गुर्जर सहित डिप्टी महापौर पुनीत कर्णावत ने नगर निगम वार्ड पार्षदों और मंडल अध्यक्षों की बैठक ली। बैठक में पूर्व भाजपा प्रदेशाध्यक्ष अरुण चतुर्वेदी ने कहा कि भाजपा हमेशा आतंकवाद, नक्सलवाद और आतंकीयों के खिलाफ जोरो टोलर्स का नीति पर काम करती है। केंद्र की मोदी सरकार जब से सत्ता में आई है देश में बम ब्लास्ट जैसी घटनाएं होना एकदम बंद हो गईं। हमारी प्राथमिकताएं देश में आतंक के खिलाफ लड़ाई आमजन से जोड़ने और आतंकी ताकतों का वजूद खत्म करने की रही है। बैठक में अरुण चतुर्वेदी ने कहा कि गहलोट सरकार द्वारा बम ब्लास्ट के दोषियों के संरक्षण करने और कोर्ट में कमजोर पैरवी के चलते चारों आरोपी हाईकोर्ट से बरी हुए हैं। कांग्रेस सरकार पर हमला बोलते हुए उन्होंने कहा कि साध्वी प्रज्ञा, कर्नल पुरोहित

आतंकियों का सम्मान और देशभक्तों को कोसना कांग्रेस के पतन का कारण: जोशी

जयपुर। भाजपा प्रदेश अध्यक्ष सीपी जोशी ने मुख्यमन्त्री गहलोट को भाजपा और संघ को फांसीवादी कहने और पुलिस द्वारा विधायक मदन दिलावर पर हत्या के षड्यंत्र की एफआईआर दर्ज करने के मामले पर कहा कांग्रेस सरकार वैंटिलेटर पर है, लेकिन अपनी हरकतों से बाज नहीं आ रही।

महाराष्ट्र सरकार मामले में सुप्रीम कोर्ट के निर्णय पर बेतुका बयान देते हुए भाजपा और संघ को फ़ासिस्ट कहने पर जोशी ने पलटवार करते हुए कहा कि कांग्रेस को आर.एस.एस. का फोबिया है, इसलिए उनके नेता आर.एस.एस. पर लगातार उल्टे-सीधे आरोप लगाते रहते हैं।

देश पर जब भी कोई विपत्ति आती है तब राष्ट्रीय स्वयं सेवक संघ के कार्यकर्ता हमेशा देश के लिए तत्पर रहते हैं। संघ के कार्यकर्ता एक सैनिक की तरह बिना भेदभाव के समाज में हमेशा अपनी भूमिका निभाते हैं। वहीं नेतृत्वहीन कांग्रेस एक परिवार के प्रति समर्पित बिखरे हुए संगठन से अधिक कुछ नहीं है। आतंकीयों का सम्मान और देशभक्तों को कोसना कांग्रेस के पतन का कारण है।

प्रदेशाध्यक्ष ने कहा गहलोट स्वयं के गिरबान में झांक कर देखे इनकी सरकार के विधायक इन्हें फासिस्ट होने का आरोप लगा रहे हैं। यह अपने आप

भाजपा प्रदेशाध्यक्ष सीपी जोशी ने गहलोट के द्वारा आर.एस.एस को फांसीवादी बताने पर किया पलटवार

को मेवाड़ का गांधी कहलवाते है। लेकिन कुर्सी की लड़ाई में पूरे पांच साल निकाल दिए 2023 के चुनाव में अपनी होने वाली हार से भयभीत गहलोट, राहुल गांधी की नजर में आने के लिए कुछ भी बोल रहे हैं, जबकि मोदी जी ने देश में जो विकास के कीर्तमान स्थापित किए हैं। सीपी जोशी

‘गहलोट की तारीफ में मेरे लिए सब्बावना नहीं, दुर्भाग्यवना’

नागौर/जयपुर। पूर्व मुख्यमंत्री वसुन्धरा राजे ने कहा कि 2003 से लेकर अब तक अशोक गहलोट को कभी बहुमत नहीं मिला। इसलिए वे मुझे अपना सबसे बड़ा शत्रु और उनको राह में काटना मानते हैं। इसलिए उनकी तारीफ में मेरे लिए सब्बावना नहीं, दुर्भाग्यवना है, जैसे मुझ में राम बगल में छुरी। उन्होंने सोच समझ कर मुझे नुकसान पहुँचाने

पर्स व मोबाइल स्नैचिंग करने वाला बदमाश गिरफ्तार

जयपुर। राजधानी की जवाहर नगर थाना पुलिस ने कार्रवाई करते हुए पर्स-मोबाइल स्नैचिंग की वारदात करने वाले एक बदमाश को गिरफ्तार किया गया है। पुलिस ने आरोपी के पास से स्नैचिंग किया गया पर्स, जेवरात सहित वारदात में प्रयुक्त चोरी की एक बाइक भी जब्त की गई है। आरोपित के खिलाफ जयपुर शहर के विभिन्न थानों में आधा दर्जन से अधिक लूट के मामले दर्ज हैं। फिलहाल आरोपी से पूछताछ की जा रही है। पुलिस ने बताया कि नशा और शौक-मौज की पूर्ति के लिए पर्स-मोबाइल स्नैचिंग की वारदात करने वाले शांतिर स्नैचर वाहिद उर्फ फाम (30) निवासी गलता गेट को गिरफ्तार किया है। आरोपित वारदात को अंजाम देने के लिए पहले वाहन चुराता है और फिर चुराए गए वाहन से जयपुर शहर में स्नेचिंग की वारदात करता है।

सार-समाचार स्टूडेंट ने की आत्महत्या

जयपुर। राजधानी के बिंदायका इलाके में कॉलेज स्टूडेंट ने ट्रेन के आगे छलांग लगाकर खुदकुशी कर ली। मरने से पहले उसने फेसबुक पर सुसाइड नोट लिखा। सुसाइड नोट में एक लड़का-लड़की का जिक्र किया है। लड़के के ब्लैकमेलिंग में लड़की के साथ देने से दुखी होकर आत्महत्या करने की बात लिखी है। बिंदायका थाने में युवक के मामा की ओर से गुरुवार को सुसाइड के लिए उकसाने का मामला दर्ज करवाया गया है। जानकारी के अनुसार खोराबीसल की कृष्णा कुंज कॉलोनी निवासी अजय सिंह सोढा (23) ने सुसाइड किया है। वह अपने मम्मी-पापा और छोटे भाई गौरव के साथ यहाँ रहता था। अजय सिंह प्राइवेट कॉलेज से बीए फाइनल ईयर का स्टूडेंट था। बुधवार सुबह अजय और चचेरा भाई गौरव अलग-अलग बाइक से अपने-अपने कॉलेज से एग्जाम देने गए थे। दोपहर करीब 12 बजे अजय ने कनकपुरा हाथोज फाटक के पास ट्रेन के आगे छलांग लगा दी। एक व्यक्ति ने गंभीर हालत में उसे एंबुलेंस से हॉस्पिटल भिजवाया, जहाँ इलाज के दौरान दोपहर करीब 3 बजे उसकी मौत हो गई। मरने से पहले अजय ने फेसबुक पर सुसाइड नोट लिखा था। दोपहर करीब 11.30 बजे फेसबुक पर सुसाइड नोट की पोस्ट डाली। जिसे चचेरे भाई गौरव ने पढ़ने के बाद घर कॉल कर अजय के आने के बारे में पूछा। घर नहीं पहुँचने का पता चलने पर उसको कॉल लगाया। अजय का मोबाइल नंबर बंद आ रहा था। बार-बार कॉन्टैक्ट करने की कोशिश करने पर एक व्यक्ति ने कॉल उठाया। कॉल उठाने वाले से उसका नाम पता उसने बताने से मना कर दिया। कहा कि जिसका मोबाइल ने उसकी ट्रेन की टक्कर लगने से चोट आई है। मृतक के मामा भंवर सिंह ने फेसबुक पर डाले सुसाइड नोट के आधार पर आत्महत्या के लिए उकसाने का मामला दर्ज करवाया है। मरने से पहले फेसबुक पर अजय ने सुसाइड नोट लिखा।

मनोज मीना दुब्बी सम्मानित होंगे

जयपुर। स्वर्गीय मानसिंह अस्पताल में कार्यरत नर्सिंग ऑफिसर मनोज मीना (दुब्बी) अंतर्राष्ट्रीय नर्सिंग दिवस पर फ्लोरेंस नाइटिंगल अवार्ड से 12 मई को सम्मानित होंगे। सवाई माधोपुर जिले के दुब्बी गाँव निवासी नर्सिंग ऑफिसर मनोज मीना (दुब्बी) के द्वारा रक्तदान एवं लावारिश मरीजों की सेवा सहित नर्सिंग क्षेत्र में उत्कृष्ट कार्य करने पर उन्हें यह सम्मान दिया जा रहा है। प्रदेश स्तरीय पुष्कार समारोह निदेशक अराजप्रतिभ सुरेश नवल चिकित्सा एवं स्वास्थ्य सेवाएं और रजिस्ट्रार नर्सिंग काउंसिलिंग शशिकांत शर्मा द्वारा बिरला ऑडिटोरियम में होगा।

विशेष आकस्मिक अवकाश घोषित

जयपुर। राजस्थान नर्सिंग एसोसिएशन की मांग पर राज्य सरकार ने अंतर्राष्ट्रीय नर्सिंग दिवस समारोह में भाग लेने वाले नर्सिंग के लिए 12 मई को एक दिन का विशेष आकस्मिक अवकाश घोषित किया है। इसको लेकर गुरुवार को निदेशक अराजप्रतिभ सुरेश नवल ने आदेश जारी किए हैं। एसोसिएशन के प्रदेश अध्यक्ष प्यारें लाल चौधरी व कार्यकारी प्रदेश अध्यक्ष नरेंद्र सिंह शेखावत ने बताया कि सभी जिलों में एसोसिएशन द्वारा जिला और तहसील स्तर पर नर्सिंग दिवस समारोह पूर्वक मनाया जायेगा। इस अवसर पर राज्य भर के नर्सिंग आधुनिक नर्सिंग प्रोफेशन की जन्मदात्री फ्लोरेंस नाइटिंगल के जन्म दिवस को नर को नारायण मान कर सेवा करने का संकल्प लेंगे। उन्होंने कहा कि जयपुर जिले के नर्सिंग राजस्थान नर्सिंग कॉसिल द्वारा बिड़ला ऑडिटोरियम में मनाए जा रहे मुख्य समारोह में भाग लेंगे।

सम्मान समारोह का आयोजन

जयपुर। राजस्थान नर्सिंग कॉसिल की ओर से 12 मई को अंतर्राष्ट्रीय नर्सिंग दिवस पर बिड़ला ऑडिटोरियम में दोपहर दो बजे से राज्य स्तरीय समारोह का आयोजन किया जाएगा। कौसिल के रजिस्ट्रार डॉ. शशिकांत शर्मा ने बताया कि कार्यक्रम में मुख्य अतिथि के रूप में प्रदेश के मुख्यमंत्री अशोक गहलोट शामिल होंगे। साथ ही कार्यक्रम अध्यक्ष चिकित्सा एवं स्वास्थ्य मंत्री प्रसादी लाल मीना, विशिष्ट अतिथि चिकित्सा एवं स्वास्थ्य विभाग के शासन सचिव डॉ. पृथ्वी एवं निदेशक (जन स्वास्थ्य) डॉ. आर पी माथुर होंगे। डॉ. शर्मा ने बताया कि इस अवसर पर राजकीय एवं निजी संस्थानों में उत्कृष्ट कार्य करने वाले श्रेष्ठतम नर्सिंग कार्मिकों को सम्मानित किया जाएगा। शाम 5:30 बजे से सम्मान समारोह आयोजित किया जाएगा।

गैंग के तीन बदमाश दबोचे

जयपुर। राजधानी की चौमू थाना पुलिस ने कार्रवाई करते हुए रात्रि के समय हाईवे पर लूटपाट करने वाले गैंग का भंडाफोड़ करते हुए गैंग के तीन लुटेरों को अवैध हथियार सहित गिरफ्तार किया गया है। साथ ही पुलिस ने आरोपियों के पास से एक देशी कट्टा और जिंदा कारतूस भी बरामद किया गया है। पुलिस ने आरोपियों से लूटे गए आईफोन, स्मार्ट वॉच, पर्स सहित लूट की वारदात में प्रयुक्त एक चौपहिया वाहन भी जब्त किया है। फिलहाल पुलिस आरोपियों से पूछताछ करने में जुटी है। पुलिस उपायुक्त जयपुर (पश्चिम) बंदिता राणा ने बताया कि जगवीर सिंह उर्फ कालू (29), अरुण शर्मा उर्फ रिक्तन (22) और युवराज शर्मा उर्फ सोनू (19) को गिरफ्तार किया है। तीनों ही आरोपित थोड़ी जिला सीकर के रहने वाले हैं। पुलिस ने आरोपी के पास से लूट की वारदात के दौरान लोगों को धमकाने और डराने के उपयोग में लिया गया देशी कट्टा और जिंदा कारतूस सहित आईफोन, स्मार्ट वॉच, पर्स और लूट की वारदात में प्रयुक्त एक चौपहिया वाहन भी जब्त किया है। गिरफ्तार आरोपी जगवीर सिंह उर्फ कालू के खिलाफ वर्ष 2015 में अपहरण, सामूहिक दुष्कर्म और अन्य कई मामले चौमू थाने में दर्ज हैं जिसमें वह फरार चल रहा था। पुलिस पूछताछ में और भी कई वारदातें खुलने की आशंका जताई जा रही है।

झुलसने से अथेडि की मौत



जयपुर। राजधानी के विधायकपुरी इलाके में अशोक नगर स्थित जय क्लब में एक अथेड के झुलसने से उसकी इलाज के दौरान एसएमएस अस्पताल में मौत हो गई है। पुलिस ने उसके शव को मुर्दाघर में रखवाकर उसके परिजनों की तलाश शुरू कर दी है। पुलिस ने बताया कि 6 मई को एसएमएस अस्पताल से सूचना मिली कि एक 40 वर्षीय व्यक्ति जय क्लब में झुलस गया है। उसे इलाज के लिए एसएमएस अस्पताल के बर्न वार्ड में भर्ती कराया गया है। इसके अगले दिन 7 मई को इलाज के दौरान उसकी मौत हो गई। इस पर पुलिस ने शव को मुर्दाघर में रखवाया है। पुलिस ने बताया कि मृतक जाति से मुसलमान है। उसका पूरा शरीर जला हुआ है। लम्बाई करीब 5 फीट 7 इंच है। रंग काला और दाढ़ी बढ़ी हुई है। पुलिस ने मर्ग दर्ज कर जांच शुरू कर दी है।

वित्तीय साक्षरता पर स्कूली विद्यार्थियों के लिए प्रश्नोत्तरी

जयपुर, (का.सं.)। स्कूली विद्यार्थियों में वित्तीय साक्षरता को प्रोत्साहित करने के लिए भारतीय रिजर्व बैंक द्वारा राजस्थान के सभी जिलों के राजकीय विद्यालयों में प्रश्नोत्तरी प्रतियोगिता का आयोजन किया जा रहा है। अग्रणी जिला प्रबंधक पी. एम. बुनकर ने बताया कि जयपुर जिले में ब्लॉक स्तरीय प्रश्नोत्तरी प्रतियोगिता का आयोजन ग्रामीण विकास एवं स्वरोजगार प्रशिक्षण संस्थान एवं राजकीय उच्च माध्यमिक विद्यालय, मांचवा झोटवाड़ा में किया गया। उन्होंने बताया कि इस प्रश्नोत्तरी में जिलों के सभी ब्लॉकों के राजकीय विद्यालयों के आठवीं से दसवीं कक्षा के विद्यार्थियों द्वारा भाग लिया गया। ब्लॉक स्तरीय प्रश्नोत्तरी में प्रथम स्थान प्राप्त करने वाली टीम जिला स्तरीय प्रश्नोत्तरी प्रतियोगिता में भाग लेगी। प्रश्नोत्तरी में प्रथम तीन विजेताओं को सम्मानित किया गया है।

अतिक्रमण हटाकर दो दिन में सात ट्रक सामान किया जब्त

जयपुर, (का.सं.)। नगर निगम जयपुर हेरिटेज महापौर मुनेश गुर्जर के निर्देशन में अस्थायी अतिक्रमण दस्ते ने बुधवार और गुरुवार को हेरिटेज क्षेत्र में कड़ी कार्रवाई की। महापौर ने बताया अस्थायी अतिक्रमण दस्ते ने विभिन्न बाजारों में जाकर अवैध अतिक्रमण करने वालों का सामान जब्त कर उनसे कैरिंग चार्ज वसूला। गुर्जर ने कहा जयपुर को

6 लोगों की 19 हजार रु. की रसीद काटी

अतिक्रमण मुक्त करने के लक्ष्य को पाने के लिए निरंतर रूप से निगम का अतिक्रमण दस्ता परकोटे के भिन्न-भिन्न जगहों पर जाकर कार्रवाई कर रहा एवं जयपुर को अतिक्रमण मुक्त करना निगम के साथ-साथ जयपुरवासियों का भी कर्तव्य है। उन्होंने कहा बुधवार को ट्रांसपोर्ट नगर, रोटीर सर्किल, गोविंद

मार्ग, गलता गेट तक कार्रवाई करते हुए 3 ट्रक सामान जब्त करते हुए 4 लोगों से 13 हजार रु. की रसीद काटी।



नगर निगम हेरिटेज जयपुर के अतिक्रमण विरोधी दस्ते ने बुधवार को ट्रांसपोर्ट नगर, रोटीर सर्किल, गोविंद मार्ग और गलता गेट तक कार्रवाई कर अस्थायी अतिक्रमण हटवाया।

इसके अतिरिक्त गुरुवार एम.आई. रोड, इंद्रा बाजार जलेबी चैक, गोविंद देव जी मंदिर के आस-पास इलाके में जाकर

अतिक्रमण की कार्रवाई करते हुए 4 ट्रक सामान जब्त किया साथ ही 2 लोगों से 6 हजार रु. की रसीद काटी।

कर्मचारी की सेवा खत्म करने से पहले अनुमति जरूरी

जयपुर, (का.सं.)। राजस्थान हाईकोर्ट ने एक मामले में राजस्थान गैर सरकारी सेवा संस्था अधिकरण के फैसले को बहाल रखते हुए स्वास्थ्य दी है कि गैर अनुदानित संस्था के कर्मचारी की सेवा खत्म करने से पहले शिक्षा निदेशक की अनुमति लेना जरूरी है। जस्टिस अनूप ढंड ने यह आदेश माहेश्वरी पब्लिक स्कूल की याचिका को खारिज करते हुए दिया। मामले के अनुपम मधु सोनी की नियुक्ति 4 अप्रैल 1996 को प्राइमरी अध्यापक के पद पर हुई। उसे 27 सितंबर 2004 को 6 महीने का वेतन देकर सेवा से अलग कर दिया गया। इसके खिलाफ मधु ने राजस्थान गैर सरकारी शैक्षिक संस्था अधिकरण में अपील की। अधिकरण ने उसके पक्ष में फैसला देते हुए उसकी सेवा खत्म करने वाले आदेश को निरस्त कर पुनः बहाली का निर्देश दिया।